

## بحث انبیاء و اولیاء اللہ سے مدد مانگنا

انبیاء کرام اور اولیاء اللہ سے مدد مانگنا جائز ہے جبکہ اس کا عقیدہ یہ ہو کہ حقیقی امداد ترکیب تعالیٰ ہی کی ہے یہ حضرات اس کے مظہر ہیں اور مسلمان کا یہ ہی عقیدہ ہوتا ہے۔ کوئی جاہل بھی کسی ولی کو خدا نہیں سمجھتا۔ اس بحث میں دو باب ہیں۔

### پہلا باب

#### غیر اللہ سے مدد مانگنے کے ثبوت میں

غیر اللہ سے مدد مانگنے کا ثبوت قرآنی آیات، احادیث صحیحہ اور اقوال فقہاء و محدثین اور خود مخالفین کے اقوال سے ہے۔ ہم ہر ایک کو علیحدہ علیحدہ بیان کرتے ہیں قرآن کریم فرماتا ہے:

وَادْعُوا شَهِدًا كَمْ مِنْ دُونَ اللَّهِ أَنْ كُنْتُمْ صَدِقِينَ ۝ (بقرہ: ۲۳)

**ترجمہ:** اور اللہ کے سوا اپنے سارے حمایتوں کو بلا لو۔

اس میں کفار کو دعوت دی گئی ہے کہ قرآن کی مثل ایک سورت بنانے کے لئے آؤ اور اپنی امداد کے لئے اپنے حمایتوں کو بلا لو۔ غیر اللہ سے مدد لینے کی اجازت دی گئی۔

قَالَ مِنْ انصَارِي إِلَى اللَّهِ قَالَ الْحَوَارِيُونَ نَحْنُ انصَارُ اللَّهِ ۝ (آل عمران: ۵۲)

**ترجمہ:** کہا مسیح نے کون ہے جو مذکورے میری طرف اللہ کی کہا حواریوں نے ہم مذکوریں گے اللہ کے دین کی۔

اس میں فرمایا گیا کہ حضرت عیسیٰ علیہ الصلوٰۃ والسلام نے اپنے حواریوں سے خطاب کر کے فرمایا کہ میرا مددگار کون ہے حضرت مسیح نے غیر اللہ سے مدد طلب کی۔

وَتَعَاوَنُوا عَلَى الْبَرِّ وَالتَّقْوَىٰ وَلَا تَعَاوَنُوا عَلَى الْإِثْمِ وَالْعَدْوَانِ ۝ (مائدة: ۲۲)

**ترجمہ:** مذکور ایک دوسرے کی اوپر نیک کاموں کے اور تقویٰ کے اور نہ مذکور ایک دوسرے کی اوپر گناہ اور زیادتی کے۔

اس آیت میں ایک دوسرے کی مذکرنے کا حکم دیا گیا۔

ان تنصرو اللہ ینصر کم ۵ (محمد: ۷)

**ترجمہ:** اگر مدد کرو گے تم اللہ کے دین کی تو مدد کرے گا وہ تمہاری۔

اس میں خود رب تعالیٰ نے جو کہ غنی ہے اپنے بندوں سے مدد طلب فرمائی۔ رب تعالیٰ نے میثاق کے دن دارواح انبیاء سے حضور علیہ الصلوٰۃ والسلام کے بارے میں عہد لیا:

لَتُؤْمِنُ بِهِ وَلَتُنَصِّرَ نَهَى ۝ (آل عمران: ۸۱)

**ترجمہ:** کہ تم ان پر ضرور ایمان لانا اور ان کی ضرور مدد کرنا۔

معلوم ہوا کہ اللہ کے بندوں کی مدد کا میثاق کے دن سے حکم ہے۔

وَاسْتَعِنُو بِالصَّبْرِ وَالصُّلُوٰۃِ ۝ (بقرہ: ۲۵)

**ترجمہ:** اور مدد طلب کرو ساتھ صبر اور نماز کے۔

اس میں مسلمانوں کو حکم دیا گیا کہ نماز اور صبر سے مدد حاصل کرو اور نماز و صبر بھی تو غیر اللہ ہیں۔

فَاعِينُونِی بِقُوَّةٍ ۝ (کھف: ۹۵)

**ترجمہ:** مدد کرو میری ساتھ قوت کے۔

اس سے معلوم ہوا کہ حضرت ذوالقرنین نے دیوار آہنی بناتے وقت لوگوں سے مدد طلب فرمائی۔

رب تعالیٰ فرماتا ہے:

اِيْدِكَ بِنَصْرٍ وَبِالْمُوْمِنِينَ ۝ (انفال: ۶۲)

**ترجمہ:** اے نبی! رب نے آپ کو اپنی مدد اور مسلمانوں کے ذریعہ قوت بخشی۔

فرماتا ہے:

يَا أَيُّهَا النَّبِيُّ حَسِبْكَ اللَّهُ وَمَنْ اتَّبَعَكَ مِنَ الْمُوْمِنِينَ ۝ (انفال: ۶۳)

**ترجمہ:** اے نبی! آپ کو اللہ اور آپ کے مطیع مسلمان کافی ہیں۔

فرماتا ہے:

فَإِنَّ اللَّهَ هُوَ مَوْلَاهُ وَجَرِيلُ وَصَالِحُ الْمُوْمِنِينَ وَالْمَلَكَةَ بَعْدَ ذَلِكَ ظَهِيرَةً ۝ (تحریم: ۲)

**ترجمہ:** یعنی رسول کے مدگار اللہ اور جریل اور متقدی مسلمان ہیں بعد میں فرشتے ان کے مدگار ہیں۔

فرماتا ہے:

**انما ولیکم اللہ و رسولہ والذین امنو الذین یقیمون الصلوۃ و یوتون الزکوۃ و هم رکعون ۵۵ (ماندہ: ۵۵)**

**ترجمہ:** یعنی اے مسلمانوں! تمہارا مد دگار اللہ اور رسول اور وہ مسلمان ہیں جو زکوۃ دیتے ہیں نماز پڑھتے ہیں۔

فرماتا ہے:

**والمؤمنون والمؤمنات بعضهم اولیاء بعض ۵۶ (توبہ: ۱۷)**

**ترجمہ:** اور مسلمان مرد اور مسلمان عورتیں ایک دوسرے کے مد دگار ہیں۔

دوسری جگہ فرماتا ہے:

**نحن اولیئُكُمْ فِي الْحَيَاةِ الدُّنْيَا وَفِي الْآخِرَةِ ۵۷ (حمد السجدة: ۳۱)**

**ترجمہ:** ہم تمہارے مد دگار ہیں دنیا کی زندگی میں اور آخرت میں۔

”معلوم ہوا کہ رب تعالیٰ بھی مد دگار ہے اور مسلمان بھی آپس میں ایک دوسرے کے مگر رب تعالیٰ بالذات مد دگار اور یہ بالعرض۔“

موسیٰ علیہ الصلوۃ والسلام کو جب تبلیغ کے لئے فرعون کے پاس جانے کا حکم ہوا تو عرض کیا:

**واجعل لی وزیرا من اهلى ۵۸ هرون اخى اشدده ازرى ۵۹ (طہ: ۳۱)**

**ترجمہ:** خدا یا میرے بھائی کو بنی بنا کر میرا وزیر کر دے میری پشت کوان کی مدد سے مضبوط کر دے۔

رب تعالیٰ نے یہ نہ فرمایا کہ تم نے میرے سوا کا سہارا کیوں لیا، میں کیا کافی نہیں ہوں، بلکہ ان کی درخواست منظور فرمائی۔ معلوم ہوا کہ بندوں کا سہارا بینا سنت انبیاء ہے۔

مشکوٰۃ باب السجود وفضله میں ربیعہ ابن کعب اسلامی سے بروایت مسلم ہے کہ حضور علیہ الصلوۃ والسلام نے مجھ سے فرمایا:

**سل فقلت اسئلک مرا فقتک فی الجنة قال او غير ذلك فقلت هو ذاك قال فاعینی علی**

**نفسک بکثرة السجود ۶۰**

**ترجمہ:** کچھ مانگ لو میں نے کہا کہ میں آپ سے جنت میں آپ کی ہمراہی مانگتا ہوں۔ فرمایا کچھ اور

ماںگ لے میں نے کھا صرف یہ ہی، فرمایا کہ اپنے نفس پر زیادہ نوافل سے میری مدد کرو۔

اس سے ثابت ہوا کہ حضرت ربیعہ نے حضور سے جنت مانگی تو یہ نہ فرمایا کہ تم نے خدا کے سوابجھ سے جنت مانگی تم شرک ہو گئے۔ بلکہ فرمایا وہ تو منظور ہے کچھ اور بھی مانگو۔ یہ غیر خدا سے مانگنا ہے۔ پھر لطف یہ ہے کہ حضور علیہ الصلوٰۃ والسلام بھی فرماتے ہیں اُنی اے ربیعہ! تم بھی اس کام میں میری اتنی مدد کرو کہ زیادہ نوافل پڑھا کر یہ بھی غیر اللہ سے طلب مدد ہے۔ اسی حدیث پاک کے ماتحت الشعۃ اللمعات میں ہے:

واز طلاق سوال کہ فرمودسل و تخصیص نہ کرد بمطلوب خاص معلوم م شود  
کہ کار ہمہ بدست ہمت و کرامت اوست هرچہ خواهد ہر کراخواہد باذن  
پروردگار خواہ بد ہد۔

**ترجمہ:** ”سوال کو مطلق فرمانے سے کہ فرمایا کچھ ماںگ لو، کسی خاص چیز سے مقید نہ فرمایا۔ معلوم ہوتا ہے کہ سارا معاملہ حضور ہی کے ہاتھ کر ریمانہ میں ہے جو چاہیں جس کو چاہیں اپنے رب کے حکم سے دیدیں۔“

فَانْ جُودُكَ الدُّنْيَا وَ ضُرُّهَا  
وَمِنْ عِلْمِكَ عِلْمُ الْلُّوحِ وَ الْقَلْمَ

**ترجمہ:** ”کیونکہ دنیا و آخرت آپ ہی کی سخاوت سے ہے اور لوح و قلم کا علم آپ کے علوم کا ایک حصہ ہے۔“

اگر خیریت دنیا و عقبیٰ آرزو داری بدرگاہ ہش بیاد ہرچہ می خواہی تمنا کن!

**ترجمہ:** ”اگر دنیا و آخرت کی خیر چاہتے ہو تو ان کے آستانے پر آؤ اور جو جو چاہو ماںگ لو۔“

خانہ کعبہ میں (۳۶۰) بت رہے اور تین سو سال تک رہے پھر حضور صلی اللہ علیہ وسلم کے ذریعہ کعبہ پاک ہوا رب تعالیٰ نے بتا دیا کہ جب میرا گھر کعبہ بغیر میرے محبوب کے مداوا کے پاک نہیں ہو سکتا۔ تو تمہارا دل ان کی نظر کرم کے بغیر پاک نہیں ہو سکتا۔  
نور الانوار کے خطبہ میں خلق کی بحث میں ہے:

هُوَ الْجُودُ بِالْكَوْنِينَ وَالتَّوْجِهُ إِلَىٰ خَالِقِهَا

**ترجمہ:** یعنی دونوں جہان اور وہ کو بخش دینا اور خود خالق کی طرف متوجہ ہو جانا حضور علیہ الصلوٰۃ والسلام کا خلق ہے۔

اور ظاہر ہے کہ دونوں دوسروں کو وہ ہی بخشے گا جو خود ان کا مالک ہو گا۔ ملکیت ثابت ہوئی۔

شیخ محمد عبدالحق کی ان عبارات نے فیصلہ کر دیا کہ دنیا و آخرت کی تمام نعمتیں حضور علیہ الصلوٰۃ والسلام سے مانگو،

مال مانگو، جنت مانگو، جہنم سے پناہ مانگو، بلکہ اللہ کو مانگو۔ ایک صوفی شاعر خوب فرماتے ہیں:

**محمد از توم خواهم خدا را**

**ترجمہ:** ”یا رسول اللہ میں آپ سے اللہ کو مانگتا ہوں اور اے اللہ میں تجھ سے رسول اللہ کو مانگتا ہوں۔“

حضرت قبلہ عالم محدث علی پوری دام ظلہم نے فرمایا کہ رب تعالیٰ فرماتا ہے:

ولو انہم اذ ظلموا انفسہم جآء وک فاستغفر واللہ او استغفر لهم الرسول لو جدو اللہ

تو ابا رحیما (النساء: ۶۲)

**ترجمہ:** کہ اگر یہ لوگ اپنی جانوں پر ظلم کر کے آپ کی بارگاہ میں آ جاتے پھر خدا سے اپنی مدد مغفرت مانگتے اور یہ رسول بھی ان کے لئے دعائے مغفرت کرتے تو یہ لوگ آپ کے پاس اللہ کو پا لیتے۔ مگر کس شان میں **تو ابا رحیما** تو بے قبول فرمانے والا مہربان یعنی آپ کے پاس آنے سے ان کو خدا مل جاتا ہے۔

**اللہ کو بھی پایا مولیٰ تیری گلی میں**

اشعية اللمعات کی طرح مرقاۃ شرح مشکلوۃ میں اسی حدیث کے ماتحت فرمایا ہے کہ: **فیعطی لمن شاء ما شاء** حضور علیہ الصلوٰۃ والسلام جس کو چاہیں جو چاہیں دے دیں۔، تفسیر کبیر جلد سوم پارہ سورہ انعام زیر آیت **ولو اشر کو الحبط عنهم ما كانوا ايعملون** (انعام: ۸۸) ہے۔

وَثَالِثُهَا الْأَنْبِيَاءُ وَهُمُ الَّذِينَ أُعْطَاهُمُ اللَّهُ تَعَالَى مِنَ الْعِلُومِ وَالْمَعْارِفِ مَا لَا جُلُهُ يَقْدِرُونَ

عَلَى التَّصْرِيفِ فِي بُواطِنِ الْخَلْقِ وَأَرْوَاحِهِمْ وَإِيْضًا أُعْطَاهُمُ مِنَ الْقُدْرَةِ وَالْمُكْنَةِ مَا لَا

جُلُهُ يَقْدِرُونَ عَلَى التَّصْرِيفِ فِي ظَوَاهِرِ الْخَلْقِ

**ترجمہ:** تیسراے ان میں انبیاء ہیں یہ وہ حضرات ہیں جن کو رب نے علوم اور معارف اس قدر دیے ہیں جن سے وہ مخلوق کی اندر ہوئی حالت اور ان کی ارواح پر تصرف کر سکتے ہیں اور ان کی اس قدر قدرت و قوت دی ہے جس سے مخلوق کے ظاہر پر تصرف کر سکتے ہیں۔

اس تفسیر کبیر پارہ **الْمُوَادِقَاتِ رَبُكَ لِلْمَلَكَةِ** (بقرہ: ۳۰) کی تفسیر میں ہے کہ عبد اللہ ابن عباس رضی اللہ تعالیٰ اعنهما سے روایت ہے کہ جو کوئی جنگل میں پھنس جائے تو کہے:

اعینوا ياعباد الله يرحمكم الله

**ترجمہ:** اے اللہ کے بندو! میری مدد کرو رب تم پر حم فرمائے۔

تفسیر روح البیان پارہ ۶ زیر آیت **ویسعون فی الارض فسادا** (ماکدہ: ۲۳) ہے کہ شیخ صلاح الدین فرماتے ہیں مجھ کو رب نے قدرت دی ہے کہ میں آسمان کو زمین پر گراوں اگر میں چاہوں تو تمام دنیا والوں کو ہلاک کر دوں اللہ کی قدرت سے، لیکن ہم اصلاح کی دعا کرتے ہیں۔ مثنوی شریف میں ہے:

**اویارا ہست قدرت از الہ  
تیر جستہ باز گرداند زراہ!**

**ترجمہ:** ”اویاء کو اللہ سے قدرت ملتی ہے۔ کہ چھوٹا ہوا تیر واپس کر لیں۔“

اشعہ المعمات شروع باب زیارت القبور میں ہے:

امام غزالی گفتہ ہر کہ استمداد کر دہ شود بوع در حیات استمداد کر ده مع شود بوع بعد از وفات ویکے از مشائخ گفتہ است دیدم چهار کس راز مشائخ کہ تصرف می کنند در قبور خود مانند تصرفها، ایشان در حیات خود یا بیشتر۔ قومی می گویند کہ امداد حی قوی تراست ومن می گوییم کہ امداد میت قوی تر و اویاء را تصرف درا کو ان حاصل است و آن نیست مگر ارواح ایشان رو ارواح باقی است۔

**ترجمہ:** امام غزالی نے فرمایا کہ جس سے زندگی میں مدد مانگی جاتی ہے اس سے ان کی وفات کے بعد بھی مدد مانگی جاوے۔ ایک بزرگ نے فرمایا کہ چار شخصوں کو ہم نے دیکھا کہ وہ قبروں میں بھی وہی عمل درآمد کرتے ہیں جو زندگی میں کرتے تھے یا زیادہ ایک جماعت کہتی ہے کہ زندہ کی مدد زیادہ قوی ہے اور میں کہتا ہوں کہ مردہ کی امداد زیادہ قوی۔ اویاء کی حکومت جہانوں میں ہے اور یہ نہیں ہے مگر انکی روحوں کو کیونکہ ارواح باقی ہیں۔

حاشیہ مشکوٰۃ باب زیارت القبور میں ہے:

واما الاستمداد باهل القبور في غير النبي عليه السلام او الانبياء فقد انكره كثير من الفقهاء

واثبتة المشائخ الصوفية وبعض الفقهاء قال الا مام الشافعی قبر موسى الكاظم تربiac

مجرب لا جابة الدعاء و قال الامام الغزالی من يستمد في حياته يستمد بعد مماته ۰

**ترجمہ:** نبی علیہ الصلوٰۃ والسلام و دیگر انبیائے کرام کے علاوہ اور اہل قبور سے دعا مانگنے کا بہت سے فقهاء نے انکار کے اور مشائخ صوفیہ اور بعض فقهاء نے اس کو ثابت کیا ہے۔ امام شافعی فرماتے ہیں کہ موسیٰ کاظم کی قبر قبولیت دعا کے لئے آزمودہ تریاق ہے اور امام محمد غزالی نے فرمایا کہ جس سے زندگی میں مدد مانگی جاسکتی ہے اس سے بعد وفات بھی مدد مانگی جاسکتی ہے۔

اس عبارت سے معلوم ہوا کہ نبی کریم ﷺ یا دیگر انبیائے کرام سے مدد مانگنے میں تو کسی کا اختلاف نہیں، قبور اولیاء اللہ سے مدد مانگنے میں اختلاف ہے، علمائے ظاہرین نے انکار کیا۔ صوفیہ کرام اور فقهاء اہل کشف نے جائز فرمایا۔

حصن حصین صفحہ ۲۰۲ میں ہے:

وَإِنْ أَرَادُ عَوْنَا فَلِيَقْلِيلٌ يَا عَبَادَ اللَّهِ أَعْيُنُونِي يَا عَبَادَ اللَّهِ أَعْيُنُونِي ۝

**ترجمہ:** جب مدد لینا چاہے تو کہے: اے اللہ کے بندو! میری مدد کرو، اے اللہ کے بندو! میرے مدد کرو۔ اے اللہ کے بندو! میری مدد کرو۔

اس کی شرح الحرز الشمین میں ملاعلیٰ قاری اسی جگہ فرماتے ہیں:

إِذَا انْفَلَتْ دَابَةٌ أَحَدٌ كَمْ بَارِضٌ فَلَالَةٌ فَلِيَنَادِيْ يَا عَبَادَ اللَّهِ أَحْبَسُوا ۝

**ترجمہ:** یعنی جب جنگل میں کسی کا جانور بھاگ جائے تو آواز دو کہ اے اللہ کے بندو اسے روک دو۔ عبا دالله کے ماتحت فرماتے ہیں:

الْمَرَادُ بِهِمُ الْمَلَكَةُ أَوُ الْمُسْلِمُونَ مِنَ الْجِنِّ أَوْ جَالِ الْغَيْبِ الْمَسْمُونُ بِاَبْدَالٍ ۝

**ترجمہ:** یعنی بندوں سے یا تو فرشتے یا مسلمان جن یا رجال الغیب یعنی ابدال مراد ہیں۔

پھر فرماتے ہیں:

هذا حديث حسن يحتال اليه المسافرون وانه مجرب ۵

**ترجمہ:** یہ حدیث حسن ہے مسافروں کو اس حدیث کی سخت ضرورت ہے اور یہ عمل مجرب ہے۔

شاہ عبدالعزیز صاحب تفسیر فتح العزیز صفحہ ۲۰ پر فرماتے ہیں:

باید فهمید کہ استعانت از غیر بوجھے کے اعتماد باشد و ارعوان الهی ندا ند

حرام است و اگر التفات محض بجانب حق است و اور ایکے از مظاہر عون الہی  
دانسته و بکار خانہ اسبابی و حکمت اوت تعالیٰ در آن نموده بغیر استعانت ظاهر  
نماید دور از عرفان نخواهد بود و در شرع نیز جائز و رواست در انیاء و اولیاء این  
نوع استعانت تعییر کردہ انددر حقیقت این نوع استعانت بغیر نیست بلکہ  
استعانت بحضرت حق است لا غیر۔

**ترجمہ:** سمجھنا چاہیے کہ کسی غیر سے مدد مانگنا بھروسہ کے طریقہ پر کہ اس کو مدد الہی نہ سمجھے، حرام ہے اور  
اگر توجہ حق تعالیٰ کی طرف ہے اس کو اللہ کی مدد کا ایک مظہر جان کر اور اللہ کی حکمت اور کارخانہ اسباب جان  
کر اس سے ظاہری مدد مانگی تو عرفان سے دور نہیں ہے اور شریعت میں جائز ہے اور اس کو انبیاء و اولیاء کی  
مدد کہتے ہیں لیکن حقیقت میں یہ حق تعالیٰ کے غیر سے مدد مانگنا نہیں ہے۔ لیکن اس کی مدد سے ہے۔

تفسیر عزیزی سورہ بقرہ صفحہ ۳۶۰ میں شاہ عبدالعزیز صاحب فرماتے ہیں:

افعال عادی الہی را مثلاً بخشیدن فرزند و توسعی رزق و شفاء مرض و امثال  
ذالک را مشرکاً نسبت بہ ارواح خبیثہ و اصنام نماینده و کافر می شوند۔ از  
تا ثیر الہی یا خواص مخلوقات او می دانند از ادویہ و مغافیر یا دعائی صلحاء  
بندگان او کہ همه از جناب او درخواستہ انجام مطلب می کنند می فهمند  
ودرایمان ایشان خلل نمی افتد،

**ترجمہ:** اللہ کے کام جیسے لڑ کا دینا، رزق بڑھانا، بیمار کو اچھا کرنا اور اس کی مثل کو مشرکین خبیث روحوں  
اور بتوں کی طرف نسبت کرتے ہیں اور کافر ہو جاتے ہیں اور مسلمان امور کو حکیم الہی یا اس کی مخلوق کی  
خاصیت سے جانتے ہیں جیسے کہ دوائیں یا مغافیر یا اس کے نیک بندوں کی دعا تائیں کہ وہ بندے رب کی  
بارگاہ سے مانگ کر لوگوں کی حاجت روائی کرتے ہیں اور ان مومنین کے ایمان میں اس سے خلل نہیں آتا۔

بستان الحمد ثین میں شاہ عبدالعزیز صاحب شیخ ابوالعاص احمد زروقی کے یہ اشعار نقل کرتے ہیں:

ا نا ل م ر ي د ي ج ا م ع ل ش ت ا ت ه ا ذا م ا س طا ج و ر الز مان ب ن ک ب ة !

و ا ن ک ن ت ف ي ض ي ق و ك ر ب و و ح ش ة ف ن ن ا د ب ي ا ز ر و ق ا ت ب س ر ع ة !

**ترجمہ:** میں اپنے مرید کی پر اگندگیوں کا جمع کرنے والا ہوں جبکہ زمانہ کی مصیبتوں اس کو تکلیف دیں۔ اگر

تو شنگی یا مصیبت یا وحشت میں ہو تو پکار کہ اے زروق! میں فوراً آؤں گا۔“

تفسیر کبیر روح البیان و خازن میں زیر آیت **فَلَبِثَ فِي السَّجْنِ بَضْعَ سَنِينَ ۝٥ (یوسف: ۳۲)** ہے الا

**سَعَانَةُ النَّاسِ فِي دَفْعِ الظُّلْمِ جَائِزَةٌ** اور خازن زیر آیت **فَانْسَهُ الشَّيْطَنُ (یوسف: ۳۲)** ہے الا

**سَعَانَةُ الْمُخْلوقِ فِي دَفْعِ الضرَرِ جَائِزَةٌ** مصیبت دور کرنے کے لئے مخلوق سے مدد لینا جائز ہے۔

در مختار جلد سوم باب اللقطہ کے آخر میں گئی ہوئی چیز تلاش کرنے کے لئے ایک عمل لکھا:

**انَّ الْأَنْسَانَ إِذَا ضَاعَ لَهُ شَيْءٌ وَ أَرَادَ أَنْ يَرْدِهِ اللَّهُ عَلَيْهِ فَلِيقِفْ عَلَى مَكَانٍ عَالٍ مُسْتَقْبِلٍ**

القبلة ویقرأ الفاتحة ویهدی ثوابها للنبي عليه السلام ثم یهدی ثواب ذالک لسیدی احمد

ابن علوان یقول یا سیدی احمد یا ابن علوان ان لم ترد علی ضالتی والا نزع عتك من

**دِيَوَانُ الْأَوْلَىٰ ء فَانَّ اللَّهَ يَرِدُ ضَالَّتَهُ بِيرَكَتِهِ**

**ترجمہ :** جس کسی کی کوئی چیز گم ہو جاوے اور وہ چاہے کہ خدا وہ چیز واپس ملا دے تو کسی اوپنجی جگہ پر قبلہ کو منہ کر کے کھڑا ہوا اور سورہ فاتحہ پڑھ کر اس کا ثواب نبی علیہ الصلوٰۃ والسلام کو ہدیہ کرے پھر سیدی احمد ابن علوان کو، پھر یہ دعا پڑھے اے میرے آقاۓ احمد ابن علوان اگر آپ نے میری چیز نہ دی تو میں آپ کو دفتر اولیاء سے نکال لوں گا۔ پس خدا تعالیٰ اس کی گئی ہوئی چیزان کی برکت سے ملا دے گا۔

اس دعا میں سید احمد ابن علوان کو پکارا بھی ان سے مد بھی مانگی ان سے گئی ہوئی چیز بھی طلب کی اور یہ دعا کس نے بتائی حنفیوں کے فقہ اعظم صاحب در مختار نے حضرت امام ابوحنیفہ رضی اللہ تعالیٰ عنہ قصیدہ نعمان میں فرماتے ہیں:

**يَا أَكْرَامَ الشَّقَلِينَ وَيَا كَنْزَ الْوَرَىٰ جَدَلِي بِجُودِكَ وَارْضُنِي بِرِضَاكَ**

**إِنَّ طَامِعَ بِالْجُودِ مِنْكَ لَمْ يَكُنْ لَا بِي حَنْفِيَةَ فِي الْأَنَامِ سُوَاكَ!**

**ترجمہ :** ”اے موجودات سے اکرام اور نعمت الہی کے خزانے جو اللہ نے آپ کو دیا ہے مجھے بھی دیجئے اور اللہ نے آپ کو راضی کیا ہے مجھے بھی آپ راضی فرمائیے۔ میں آپ کی سخاوت کا امیدوار ہوں آپ کے سوا ابوحنیفہ کا خلق ت میں کوئی نہیں۔“

اس میں حضور علیہ الصلوٰۃ والسلام سے صریح مدلی گئی ہے۔ قصیدہ بردہ میں ہے۔

**يَا أَكْرَامَ الْخَلْقِ مَا لَىٰ مِنَ الْوَذْبَهِ سُوَاكَ عِنْدَ حَلْوَ الْحَادِثِ الْعَمِمِ**

**ترجمہ:** ”اے تمام خلق سے بہتر میرا آپ کے سوا کوئی نہیں، جس کی میں پناہ لوں مصیبت کے وقت۔“  
اگر ہم ان علماء فقہاء و مشائخ کا کلام جمع کریں جس میں انہوں نے حضور علیہ الصلوٰۃ والسلام سے مدد مانگی ہے۔  
تو اس کے لئے دفتر درکار ہیں صرف اتنے پرہی اکتفا کرتے ہیں۔ نیز ہم سفر برائے زیارت قبور میں شامی کی عبارت نقل  
کریں گے جس میں امام شافعی فرماتے ہیں کہ جب مجھے کوئی حاجت پیش ہوتی ہے تو امام ابوحنیفہ رضی اللہ عنہ کے مزار پر  
آتا ہوں ان کی برکت سے کام ہو جاتا ہے۔

نزہتہ الخاطر الفاتح فی ترجمۃ سیدی الشریف عبد القادر مصنفہ ملا علی قاری صفحہ ۲۱ میں حضور غوث اعظم رضی اللہ تعالیٰ  
عنہ کا یہ قول نقل فرمایا:

من استغاث بی فی کربۃ کشفت عنه ومن نادانی باسمی فی شدة فرجت عنه ومن  
توسل بی الى الله فی حاجة قضیت

**ترجمہ:** یعنی جو کوئی رنج و غم میں مجھ سے مدد مانگے تو اس کا رنج و غم دور ہو گا اور جو سختی کے وقت میرا نام  
لے کر مجھے پکارے تو وہ شدت دفع ہو گی اور جو کسی حاجت میں رب کی طرف مجھے وسیلہ بنائے تو اس کی  
حاجت پوری ہو گی۔

پھر اسی جگہ ہے کہ حضور غوث پاک نماز غوثیہ کی ترکیب بتاتے ہیں کہ دور کعت نفل پڑھے۔ ہر رکعت میں گیارہ  
گیارہ بار سورہ اخلاص پڑھے۔ سلام پھیر کر گیارہ بار صلوٰۃ وسلام پڑھے پھر بغداد کی طرف (جانب شمال) گیارہ قدم چلے  
ہر قدم پر میرا نام لے کر اپنی حاجت عرض کرے اور دو شعر پڑھے:

ایدر کنی ضیم وانت ذخیرتی و اظلم فی الدنیا وانت نصیری  
وعار علی حامی الحمی و هو منجدی اذا ضاع فی الیداء عقال بعیری

**ترجمہ:** یہ کہہ کر ملا علی قاری فرماتے ہیں: وقد جرب ذالک مرار فصح ”یعنی بارہاں نماز غوثیہ کا  
تجربہ کیا گیا۔ درست نکلا“۔ کہیے حضور غوث پاک مسلمانوں کو تعلیم دیتے ہیں کہ مصیبت کے وقت مجھ سے  
مدد مانگو اور حنفیوں کے بڑے معتبر عالم ملا علی قاری رحمۃ اللہ علیہ اسے بغیر تردید نقل فرما کر فرماتے ہیں کہ اس  
کا تجربہ کیا گیا بالکل صحیح ہے۔

معلوم ہوا کہ بزرگوں سے بعدوفات مدد مانگنا جائز اور فائدہ مند ہے۔

یہاں تک تو ہم نے قرآنی آیات اور احادیث اور اقوال فقہاء علماء و مشائخ سے ثبوت دیا۔ اب خود منع کرنے والوں کے اقوال سے ثبوت ملاحظہ ہوں۔

مولوی محمود الحسن صاحب دیوبندیوں کے شیخ الہند اپنے ترجمہ قرآن میں جس کے چار پاروں کا حاشیہ انہوں نے لکھا باتی کا مولوی شبیر احمد صاحب نے۔ اس میں **ایاک نستعین** کے ماتحت فرماتے ہیں ”ہاں اگر کسی مقبول بندے کو واسطہ رحمت الہی اور غیر مستقل سمجھ کر استعانت ظاہری اس سے کرے تو یہ جائز ہے۔ کہ یہ استعانت درحقیقت حق تعالیٰ ہی سے استعانت ہے۔“ بس فیصلہ ہی کر دیا۔ یہ ہی ہمارا دعویٰ ہے کوئی مسلمان بھی کسی نبی یا ولی کو خدا نہیں جانتا نہ خدا کافر زند، محض وسیلہ مانتا ہے۔

فتاویٰ رشیدیہ جلد اول کتاب الحظر والا بابۃ صفحہ ۶۲ پر ایک سوال و جواب ہے۔

**سوال:** اشعار اس مضمون کے پڑھنے ”یا رسول کبریا فریاد ہے، یا محمد مصطفیٰ فریاد ہے، مذکور بہر خدا حضرت محمد مصطفیٰ، میری تم سے ہر گھڑی فریاد ہے۔ کیسے ہیں؟

**جواب:** ایسے الفاظ پڑھنے محبت میں اور خلوت میں باس خیال کہ حق تعالیٰ آپ کی ذات کو مطلع فرمادیوے یا محض محبت سے بلا کسی خیال کے جائز ہیں۔ فتاویٰ رشیدیہ جلد سوم صفحہ ۵ پر ہے کہ مولوی رشید احمد صاحب سے کسی نے سوال کیا کہ ان اشعار کو بطور وظیفہ یادور د پڑھنا کیسا ہے؟

یا رسول اللہ اسمع قالنا

اننى فی بحر هم مغرق

یا قصیدہ بردہ کا یہ شعرو وظیفہ کرنا:

یا اکرم الخلق مالی من الوذبہ سواك عند حلول الحادث العجم

جواب دیا کہ ایسے کلمات کو نظم ہوں یا نشر و درکرنا مکروہ تنزیہ ہی ہے کفر و فسق نہیں۔

ان دونوں عبارتوں میں حضور علیہ الصلوٰۃ والسلام سے مدد مانگنے کو کفر و شرک نہیں بلکہ جائز، زیادہ سے زیادہ مکروہ تنزیہ ہی کہا۔ قصائد قاسمی میں مولوی قاسم صاحب فرماتے ہیں۔

مد کرا اے کرم احمدی کہ تیرے سوا  
نہیں ہے قاسم بیکس کا کوئی حامی ہے کار

اس میں حضور علیہ الصلوٰۃ والسلام سے مدد مانگنی ہے اور عرض کیا ہے آپ کے سوا میرا کوئی بھی حامی نہیں یعنی خدا کو بھی بھول گئے۔

ترجمہ صراط مستقیم اردو خاتمہ تیسرا افادہ صفحہ ۱۰۳ پر مولوی اسماعیل صاحب فرماتے ہیں۔ اسی طرح ان مراتب عالیہ اور مناصب رفیعہ صاحبان عالم مثال اور عالم شہادت میں تصرف کرنے کے ماذون مطلق اور مجاز ہوتے ہیں۔“ حاجی امداد اللہ صاحب فرماتے ہیں:

جہاز امت کا حق نے کر دیا ہے آپ کے ہاتھوں  
تم اب چاہے ڈباؤ یا تراو یا رسول اللہ

”فتاویٰ رشید یہ جلد اول کتاب البدعات صفحہ ۹۹ میں ہے: اور بعض روایات میں جو آیا ہے اعینونی یا عباد اللہ“ یعنی اے اللہ کے بندوں میری مدد کرو۔“ تو وہ فی الواقع کسی میت سے استعانت نہیں ہے بلکہ عباد اللہ جو صحرائیں موجود ہیں ان سے طلب اعانت ہے کہ حق تعالیٰ نے ان کو اسی کام کے واسطے وہاں مقرر کیا ہے۔

اس عبارت سے معلوم ہوتا ہے کہ جنگلوں میں کچھ اللہ کے بندے اللہ کی طرف سے اسی لئے رہتے ہیں کہ لوگوں کی مدد کریں ان سے مدد مانگنا جائز ہے۔ مدعی ہمارا بھی یہ ہے کہ اللہ کے بندوں سے استمداد جائز ہے۔ رہایہ فیصلہ کہ نبی کریم ﷺ نے فرمائے ہیں یا کہ نہیں ہم اس کے متعلق بہت کچھ عرض کر چکے اور آئندہ عقلی دلائل میں بھی بیان کریں گے۔ مولوی محمود حسن صاحب ادله کاملہ میں صفحہ ۱۲ پر فرماتے ہیں: آپ اصل میں بعد خداما لک عالم ہیں جمادات ہوں یا حیوانات بنی آدم ہو یا غیر بنی آدم القصہ آپ اصل میں مالک ہیں اور یہی وجہ ہے کہ عدل وہ مہر آپ کے ذمہ واجب الادانہ تھا۔“

صراط مستقیم دوسری ہدایت کا پہلا افادہ صفحہ ۶۰ میں مولوی اسماعیل صاحب فرماتے ہیں: ”اور حضرت علی مرتضیٰ رضی اللہ تعالیٰ عنہ کے لئے شیخین پر بھی ایک گونہ فضیلت ثابت ہے اور وہ فضیلت آپ کے فرماں برداروں کا زیادہ ہونا اور مقامات ولایت بلکہ قطبیت و غوثیت اور ابدالیت اور انہی جیسے باقی خدمات آپ کے زمانہ سے لے کر دنیا کے ختم ہونے تک آپ ہی کی وساطت سے ہونا ہے اور بادشاہوں کی بادشاہت اور امیروں کی امارت میں آپ کو وہ دخل ہے جو عالم ملکوت کی سیر کرنے والوں پر مخفی نہیں۔“

اس عبارت سے صاف معلوم ہوا کہ سلطنت امیری ولایت غوثیت حضرت علی رضی اللہ تعالیٰ عنہ سے لوگوں کو ملتی

ہے۔ دیوبندیوں کے پیر و مرشد حاجی امداد اللہ صاحب اپنی کتاب ضیاء القلوب میں فرماتے ہیں: ”اس مرتبہ کو پہنچ کر بندہ خدا کا خلیفہ ہو کر لوگوں کو اس تک پہنچاتا ہے اور ظاہر میں بندہ باطن میں خدا ہو جاتا ہے اس کو بزرخ کہتے ہیں اور اس میں وجوب و امکان مساوی ہیں۔ کسی کو کسی پر غلبہ نہیں اس مرتبہ پہنچ کر عارف عالم پر متصرف ہو جاتا ہے۔“ (ضیاء القلوب مطبوعہ کتب خانہ اشرفیہ راشد کمپنی دیوبند صفحہ ۲۹ کے مراتب کا بیان) غور کرو پیر صاحب نے بندہ کو باطن میں خدامان لیا، عالم میں متصرف۔

یکشنبہ ۹ جولائی ۱۹۶۱ء کے جنگ روپنڈی میں خبر شائع ہوئی کہ صدر پاکستان محمد ایوب خاں صاحب امریکہ کے دورے پر کراچی سے روانہ ہوئے تو مولانا احتشام الحق صاحب دیوبندی نے صدر کے بازو پر امام ضامن باندھا اور ۱۰ جولائی ۱۹۶۱ء دوشنبہ کے جنگ میں مولانا کا فوٹو شائع ہوا جس میں آپ صدر کے بازو پر امام ضامن باندھ رہے ہیں۔ امام ضامن کے معنی یہ ہوتے ہیں کہ ہم امام حسین کے نام کا روپیہ مسافر کے بازو پر باندھتے ہیں امام حسین اس کے ضامن ہیں۔ ان سپرد کرتے ہیں جب مسافر بخریت واپس آؤے تب اس روپیہ کی فاتحہ امام حسین کے نام کی جاوے جن کے سپرد مسافر کیا گیا تھا۔ دیکھو اس میں امام حسین کی مدد بھی لی گئی۔ ان کی فاتحہ بھی کی گئی ان کی نذر بھی مانی گئی۔ جناب صدر کو ان کے سپرد بھی کیا۔ سبحان اللہ کیسا ایمان افروز کام کیا ہے خدا کا شکر ہے کہ دیوبندی بھی اس کے قائل ہو گئے۔

امداد الفتاؤی مصنفہ مولوی اشرف علی صاحب جلد ۲ کتاب العقائد والکلام صفحہ ۹۹ میں ہیں: ”جواستعانت واستمداد باعتقاد علم وقدر مستقل ہو وہ شرک ہے اور جو باعتقاد علم وقدر تغیر مستقل ہو اور وہ علم قدرت کسی دلیل سے ثابت ہو جائے تو جائز ہے۔ خواہ مستمد منه ہی ہو یا میت۔“ بس فیصلہ ہی فرمادیا کہ مخلوق کو غیر مستقل قدرت مان کر ان سے استمداد جائز ہے۔ اگرچہ میت ہی سے مانگی جائے، یہ ہی ہم کہتے ہیں۔

مولوی اشرف علی صاحب نے اپنی کتاب نشر الطیب کے آخر میں شیم الحبیب کے عربی اشعار کا ترجمہ کیا جس کا نام شیم الطیب رکھا۔ جس میں حضور علیہ الصلوٰۃ والسلام سے بے دریغ امداد مانگی۔ اشعار حسب ذیل ہیں۔ شیم الطیب ترجمہ شیم الحبیب مصنفہ مولوی اشرف علی صاحب تھانوی صفحہ ۱۲۵۔

**یَا شَفِيعَ الْعِبَادِ خَذِيَّدِي اَنْتَ فِي الاضطْرَارِ مُعْتمِدِي**

دشمنی کیجئے میری نبی کشمکش میں تم ہی ہو میرے ولی

## لیس لی مل جا سواک اغث مسنی الضر سیدی سندي

جز تمہارے ہے کہاں میری پناہ فوج کلفت مجھ پہ آ غالب ہوئی!

## غضنی الدھریا ابن عبداللہ کن مغیثا فانت لی مددی

ابن عبداللہ زمانہ ہے خلاف اے میرے مولیٰ خبر بجھے میری

نام احمد چوں حصینے شد حصین یہ چہ باشد ذات آں روح الامین

نشر الطیب فی ذکر مولد الحبیب

## اولیاء اللہ سے مدد مانگنے کا عقلی ثبوت

دنیا و آخرت کا نمونہ ہے اور یہاں کے کار و بار اس عالم کے کار و بار کا پتا دیتے ہیں اسی لئے قرآن کریم نے حشر و نشر اور رب کی الوہیت کو دنیاوی مثالوں سے ثابت فرمایا ہے۔ مثلاً فرمایا کہ خشک زمین پر بارش پڑتی ہے تو پھر سبزہ زار بن جاتی ہے۔ اسی طرح بے جان جسموں کو دوبار حیات دی جاوے گی نیز فرمایا کہ تم گوارا نہیں کرتے کہ تمہارے غلاموں میں کوئی اور شریک ہو تو ہماری ملکیت میں بتوں وغیرہ کو کیوں شریک مانتے ہو، غرضیکہ دنیا آخرت کا نمونہ ہے اور دنیا میں تو یہ دیکھا گیا ہے کہ یہاں کے بادشاہ ہر کام خود اپنے ہاتھ سے نہیں کرتے۔ بلکہ سلطنت کے کاموں کے لئے محکمے بنادیتے ہیں اور ہر محکمہ میں مختلف حیثیت کے لوگ رکھتے ہیں۔ کوئی افسر اور کوئی ماتحت۔ پھر ان تمام محکموں کا مختار یا حاکم اعلیٰ وزیر اعظم کو منتخب کرتے ہیں۔ یعنی ہر کام بادشاہ کی مرضی اس کی مشاہ سے ہوتا ہے۔ لیکن بلا واسطہ اس کے ہاتھ سے نہیں ہوتا۔ اس کی وجہ یہ نہیں ہے کہ بادشاہ مجبوری کی وجہ سے اپنا عملہ رکھتا ہے۔ کیونکہ بادشاہ خود پانی پی سکتا ہے۔ اپنی اکثر ضروریات زندگی خود انجام دے سکتا ہے لیکن رعب کا تقاضا ہے کہ ہر کام خدام سے لیا جاوے اور رعایا کو ہدایت ہوتی ہے کہ اپنی ضروریات کے وقت ان مقرر کردہ حکام کی طرف رجوع کرو۔

یماری میں شفاخانہ جا کر ڈاکٹر سے کہو۔ مقدمات میں کچھری جا کر نج سے وکلاء کے ذریعہ سے کہو وغیرہ وغیرہ ان مصائب میں رعایا کا ان حکام کی طرف جانا بادشاہ سے بغاوت نہیں ہے بلکہ یہ عین اس کی مشاہ کے مطابق ہے کہ اس نے ان کو حکام اسی لئے مقرر کیا ہے۔ ہاں اگر یہ رعایا دوسرے کو اپنا بادشاہ بنا کر اس سے مدد کے طالب ہوں تو اب باغی ہے کیونکہ شاہی انتخاب والوں کو چھوڑا اور غیر کو اپنا حاکم مانا۔ جب یہ بات سمجھ میں آگئی تو سمجھو کہ یہی طریقہ سلطنت الہیہ کا ہے کہ وہ قادر ہے کہ دنیا کا بڑا چھوٹا ہر کام اپنی قدرت سے خود ہی پورا فرمادے مگر ایسا نہیں کرتا بلکہ انتظام عالم

کے لئے ملائکہ وغیرہ ہم کو مقرر فرمایا اور ان کے علیحدہ علیحدہ ملکے کر دیے۔ جان نکالنے والوں کا ایک محکمہ جس کے افسر اعلیٰ حضرت عزرا تیل ہیں۔ اسی طرح انسان کی حفاظت رزق پہنچانا، بارش برسانا، ماوں کے پیٹ میں بچے بنانا، ان کی تقدیر لکھنا، محفون مبتلو سے سوالات کرنا، صور پھونک کر مردوں کو زندہ کرنا اور قیامت قائم کرنا۔ پھر قیامت میں جنت دوزخ کا انتظام کرنا۔ غرضیکہ دنیا و آخرت کے سارے کام ملائکہ میں تقسیم فرمادیے۔ اسی طرح اپنے مقبول انسانوں کے سپرد بھی عالم کا انتظام کیا اور ان کو اختیارات خصوصی عطا فرمائے، کتب تصوف دیکھنے سے پتا چلتا ہے کہ اولیاء اللہ کے کتنے طبقے ہیں اور کس کے ذمہ کون کون سے کام ہیں اس کی وجہ نہیں کہ رب تعالیٰ ان کا ہتھ ج ہے۔ نہیں بلکہ آئین سلطنت کا یہ ہی تقاضا ہے۔ پھر ان حضرات کو خصوصی اختیارات بھی دیے جاتے ہیں جس کی وجہ سے وہ فرماتے ہیں کہ ہم یہ کر سکتے ہیں یہ محض ہمارا قیاس نہیں ہے۔ بلکہ قرآن و حدیث اس پر شاہد ہیں۔ حضرت جبریل نے حضرت مریم سے کہا:-

**قالَ إِنَّمَا أَنَا رَسُولٌ لِّكُلِّ أَنْبَاطٍ** (مریم: ۱۹)

**ترجمہ:** اے مریم میں تمہارے رب کا قاصد ہوں۔ آیا ہوں تاکہ تم کو پاک فرزندوں۔

معلوم ہوا کہ حضرت جبریل بیٹا دیتے ہیں۔ حضرت مسیح علیہ الصلوٰۃ والسلام فرماتے ہیں:

**أَخْلَقْ لَكُمْ مِّنَ الطِّينِ كَهْيَةَ الطِّيرِ فَانْفَحْ فِيهِ فِيْكُونْ طِيرًا بِإِذْنِ اللَّهِ** (آل عمران: ۳۹)

**ترجمہ:** میں تمہارے لئے مٹی سے پرندے کی شکل بنائے کراس میں پھونکتا ہوں تو وہ خدا کے حکم سے پرندہ بن جاتا ہے۔

معلوم ہوا کہ حضرت مسیح باذن الہی بے جان کو جان بخشتے ہیں۔

**قُلْ يَتُو فَكُمْ مَلْكُ الْمَوْتِ الَّذِي وَكُلُّ بَكْم٥** (اسجدہ: ۱۱)

**ترجمہ:** فرمادو کہ تم کو ملک الموت وفات دینگے جو تم پر مقرر کئے گئے ہیں۔

معلوم ہوا کہ حضرت عزرا تیل جاندار کو بے جان کرتے ہیں اور بھی اس قسم کی بہت سی آیات ملیں گی۔ جس میں خدائی کا مow کو بندوں کی طرف نسبت کیا گیا ہے۔ رب تعالیٰ حضور علیہ الصلوٰۃ والسلام کی شان میں فرماتا ہے:

**وَيَرِزُّ كَيْهُمْ وَيَعْلَمُهُمْ الْكِتَابُ وَالْحِكْمَة٥** (آل عمران: ۱۲۳)

**ترجمہ:** ہمارے محبوب ان کو پاک فرماتے ہیں اور ان کو کتاب و حکمت سکھاتے ہیں۔

**أَغْنَهُمْ وَرَسُولُهُمْ فَضْلُهٖ** (توبہ: ۷۴)

**ترجمہ:** ان کو اللہ اور رسول نے اپنے فضل سے غنی کر دیا۔

معلوم ہوا کہ حضور علیہ الصلوٰۃ والسلام ہر گندگی سے پاک بھی فرماتے ہیں اور فقیروں کو بھی غنی کرتے ہیں۔

**خذ من اموالهم صدقة تطهرهم و تزكيهم بها ۵** (توبہ: ۱۰۳)

**ترجمہ:** آپ ان کے مالوں سے صدقے وصول فرمائیے اور اس سے ان کو پاک فرمادیجئے۔

معلوم ہوا کہ وہ ہی عمل خدا کے یہاں قبول ہے جو بارگاہ رسالت میں منظور ہو جائے۔

**ولوانهم رضوا ما أتّهم الله و رسوله و قالوا حسبنا الله سيوتينا الله من فضله**

(توبہ: ۵۹)

**ترجمہ:** اور کیا اچھا ہوتا۔ اگر وہ اس پر راضی ہوتے جو اللہ اور اس کے رسول نے ان کو دیا اور کہتے ہیں کہ

اللہ ہم کو کافی ہے اب ہم کو اللہ اپنے فضل سے اور رسول دیں گے۔

معلوم ہوا کہ رسول علیہ الصلوٰۃ والسلام دیتے ہیں۔ ان آیات سے معلوم ہوا کہ اگر کوئی کہے کہ ہم کو رسول اللہ

صلی اللہ علیہ وسلم عزت دیتے ہیں مال و اولاد دیتے ہیں تو صحیح ہے کیونکہ آیات نے یہ بتایا لیکن مقصد وہ ہی ہو گا کہ یہ حضرات حکومت

الہیہ کے حکام ہیں۔ رب تعالیٰ نے ان کو دیا، یہ ہم کو دیتے ہیں۔ اس طرح مصیبت کے وقت اولیاء اللہ یا انبیاء کے کرام

سے مدد مانگنا بھی اسی طرح ہوا۔ جس طرح کہ بیماری اور مقدمہ میں بادشاہ کی رعایا ڈاکٹر یا حاکم سے مدد مانگتی ہے۔

قرآن نے فرمایا:

**ولوانهم اذ ظلموا انفسهم جاءَوك فاستغفروا اللہ و اسغفر لهم الرسول لوجدوا اللہ تواباً**

(نساء: ۶۲)

**ترجمہ:** اگر یہ گناہ گارا پنی جانوں پر ظلم کر کے اے محبوب تمہارے پاس آ جاتے اور پھر اللہ سے

مغفرت مانگتے اور اے محبوب! آپ بھی ان کے لئے دعائے مغفرت فرماتے تو یہ اللہ کو توبہ قبول کرنے

والا مہربان پاتے۔

عالیٰ مکری کتاب الحجج باب آداب زیارت قبر النبی میں فرماتے ہیں کہ اب بھی جب زائر روضہ پاک پر حاضر ہو تو یہ آیت پڑھے۔ یہ تونیا میں تھا۔ قبر میں تین سوال نکریں کرتے ہیں۔ اول **تومن ربک** تیرا رب کون ہے، بندہ کہتا ہے کہ اللہ۔ پھر پوچھتے ہیں کہ تیرا دین کیا؟ بندہ کہتا کہ اسلام۔ ان سوالوں میں اسلام کی ساری باتیں آگئیں۔ مگر ابھی پاس

نہیں ہوا۔ بلکہ آخری سوال ہوتا ہے کہ اس سبز گنبد والے آقا کو تو کیا کہتا تھا؟ جب یہ صراحتہ کہلوالیا کہ پاں میں ان کو پہچانتا ہوں۔ یہ میرے نبی محمد رسول اللہ ﷺ پر ہے۔ تب سوالات ختم ہوتے ہیں۔ تو قبر میں ان کے نام کی امداد سے نجات ہوئی۔ قیامت میں لوگ تنگ آ کر شفیع کو ہی ڈھونڈیں گے جب حضور علیہ الصلوٰۃ والسلام کے دروازے تک پہنچ جائیں گے تب حساب و کتاب شروع ہو گا، وہ بھی حضور کی شفاعت سے۔ معلوم ہوا کہ رب کو یہ منظور ہے کہ سارا عالم حضور علیہ الصلوٰۃ والسلام کا ہی محتاج رہے یہاں بھی، قبر میں بھی اور حشر میں بھی، اسی لئے فرمایا: **وَاتَّبِعُو إِلَيْهِ الْوَاسِيلَةَ**

(ماندہ: ۳۵) ”تم رب کی طرف وسیلہ تلاش کرو“، یعنی ہر جگہ حضور علیہ الصلوٰۃ والسلام کی ضرورت ہے۔

اگر یہاں وسیلہ سے مراد نیک اعمال ہی کا وسیلہ مراد ہو تو ہم جیسے گناہ گار بعمل اور مسلمانوں کے دیوانے اور وہ جو ایمان لاتے ہی مرجاویں وہ سب بے وسیلہ ہی رہ جاویں۔ نیز نیک اعمال بھی تو حضور ہی کے طفیل سے حاصل ہوں گے۔ پھر بھی بالواسطہ حضور ہی کا وسیلہ ضروری ہوا۔ نبی کے وسیلہ کے کفار بھی قائل تھے۔ **وَكَانُوا مِنْ قَبْلِ يَسْتَفْتِحُونَ عَلَى الَّذِينَ كَفَرُوا** (بقرہ: ۸۹) کعبہ معظمہ حضور علیہ الصلوٰۃ والسلام کے وسیلہ سے بتوں سے پاک ہوا اور حضور ہی کے وسیلہ سے قبلہ بننا: **فَلَنُولِينَكُ قَبْلَةً تَرْضُهَا** (بقرہ: ۱۲۲) بلکہ حضور ہی کہ وسیلہ سے قرآن، قرآن کھلا یا۔ اور قرآن کی آیات حضور کے مکی مدنی ہونے سے مکی مدنی ہیں ورنہ تو وہ عرشی ہیں۔

شیطان بلا واسطہ انبیاء رب تک پہنچنا چاہتا ہے تو شہاب سے مار دیا جاتا ہے اگر مدینہ کہ راستہ سے جاتا تو ہر گز نہ مارا جاتا۔ یہ ہی نتیجہ ان کا بھی ہو گا جو کہتے ہیں خدا کو مان خدا کے سوا کسی کو نہ مان۔

ہماری تقریر سے اتنا معلوم ہوا کہ انبیاء یا اولیاء سے مدد مانگنا یا ان کو حاجت روا جانا نہ شرک ہے اور نہ خدا کی بغاوت، بلکہ عین قانون اسلامی اور منشاء الہی کے بالکل مطابق ہے۔ جناب معراج میں نماز اولاً پانچ وقت کی فرض فرمائی۔ پھر حضرت موسیٰ علیہ الصلوٰۃ والسلام کی عرض پر کم کرتے کرتے پانچ رکھیں آخر یہ کیوں؟ اس لئے کہ مخلوق جانے کہ نماز پچاس سے پانچ ہوئیں۔ اس میں موسیٰ علیہ الصلوٰۃ والسلام کی مدد شامل ہے۔ یعنی اللہ کے مقبول بعد وفات بھی مدد فرماتے ہیں۔ رہا مشرکین کا اپنے بتوں سے مانگنا یہ بالکل شرک ہے، دو وجہ سے: اولاً تو اس لئے کہ وہ ان بتوں میں خدائی اثر اور ان کو جھوٹا خدا مان کر مدد مانگتے ہیں۔ اس لئے ان کو والہ یا شرکاء کہتے ہیں یعنی ان بتوں کو اللہ کا بندہ اور پھر الوہیت کا حصہ دار مانتے ہیں جیسے عیسیٰ علیہ الصلوٰۃ والسلام کو عیسائی اللہ کا بندہ ہونے کے ساتھ ابن اللہ یا ثالث ثلاثہ یا عین اللہ مانتے ہیں مومن ان اولیاء و انبیاء کو محض بندہ ہی مان کر ان کو اس طرح کا حاجت روا مانتے ہیں۔ جیسے اہل

دیوبند مالداروں کو مدرسہ کا معاون و مدگار یا طبیب و حاکم کو مختار حکومت تسلیم کرتے ہیں۔ دوسرے اس لئے کہ بتوں کو رب تعالیٰ نے یہ اختیارات نہ دیے۔ وہ اپنی طرف سے ان کو اپنا مختار مان کر ان سے مدغیر طلب کرتے ہیں الہذا وہ مجرم بھی ہیں اور اللہ کے باغی بندے بھی جس کی بہترین مثال ابھی ہم دے چکے ہیں۔ اس فرق کو شاہ عبدالعزیز صاحب نے ملحوظ رکھ کر فیصلہ فرمایا ہے بلاشبیہ ایک بت پرست پتھر کی طرف سجدہ کرتا ہے مشرک ہے کہ اس کا فعل اپنی ایجاد سے ہے اور مسلمان کعبہ کی طرف سجدہ کرتا ہے وہاں بھی پتھر ہی کی عمارت ہے مگر شرک نہیں کیونکہ اس کا سجدہ حقیقت میں خدا کو ہے نہ کعبہ کو اور حکم الہی سے ہے۔ مشرک کا سجدہ خلاف حکم الہی پتھر کو ہے یہ فرق ضروری ہے۔ گنگا کے پانی کی تعظیم کرنا کفر ہے مگر آب زم زم کی تعظیم ایمان، مندر کے پتھر کی تعظیم شرک ہے مگر مقام ابراہیم کی تعظیم ایمان، حالانکہ وہ بھی پتھر ہی ہے۔

## دوسراباب

### استمداد اولیاء اللہ پر اعتراضات کے بیان میں

اس مسئلہ پر مخالفین کے چند مشہور اعتراضات ہیں وہ ہی ہر جگہ بیان کرتے ہیں۔

**اعتراض ۱:** مشکوٰۃ باب الانذار والتحذیر میں ہے کہ حضور علیہ الصلوٰۃ والسلام نے فاطمہ زہرا رضی اللہ تعالیٰ عنہا سے فرمایا:

**لا اغنى عنك من الله شيئاً**

**ترجمہ:** میں تمہاری مدد نہیں کر سکتا۔

جب آپ سے فاطمہ زہرا رضی اللہ عنہا کی مدد نہ ہو سکی تو دوسروں کی کیا ہو گی؟

**جواب:** یہ اول تبلیغ کا واقعہ ہے مقصد یہ ہے کہ اے فاطمہ! رضی اللہ عنہا اگر تم نے ایمان قبول نہ کیا تو میں خدا کے مقابل ہو کر تم سے عذاب دور نہیں کر سکتا۔ دیکھو پس نوح یہاں اسی لئے من اللہ فرمایا۔ مسلمانوں کی حضور ہر جگہ امداد فرمائیں گے۔ رب تعالیٰ فرماتا ہے: **الاخلا يو مئذب بعضهم لبعض عدوا لا المتنقين** ۵ (زخرف: ۷۶) پر ہیزگاروں کے سوا سارے دوست قیامت میں ایک دوسرے کے دشمن ہو جائیں گے۔ ”حضور علیہ الصلوٰۃ والسلام گناہ کبیرہ والوں کی بھی شفاعت فرمائیں گے، گرتون کو سنبھالیں گے، شامی باب غسل المیت میں ہے کہ حضور علیہ الصلوٰۃ والسلام نے فرمایا کہ قیامت میں سارے رشتے ٹوٹ جائیں گے سو امیرے نسب اور رشتہ کے۔ واقعی دیوبندیوں کی حضور مدد نہ فرمائیں گے ہم چونکہ محمد تعالیٰ مسلمان ہیں ہماری مدد ضرور فرمائیں گے۔

**اعتراض ۲:** **ایاک نعبد ایاک نستعين** ۵ (فاتحہ: ۵)

**ترجمہ:** ہم تیری ہی عبادت کرتے ہیں اور تجھے ہی سے مدد مانگتے ہیں۔

معلوم ہوا کہ عبادت کی طرح مدد مانگنا بھی خدا سے ہی خاص ہے جب غیر خدا کی عبادت شرک ہے تو غیر خدا کی استمداد بھی شرک۔

**جواب:** اس جگہ مدد سے مراد حقیقی مدد ہے یعنی حقیقی کا رساز سمجھ کر تجھے ہی سے مدد مانگتے ہیں۔ رہا اللہ کے بندوں سے مدد مانگنا وہ محض واسطہ فیض الہی سمجھ کر ہے جیسے کہ قرآن میں ہے: **ان الحكم الا لله** ۵ (انعام: ۷۵) ”نہیں ہے حکم

مگر اللہ کا، یا فرمایا گیا: لہ مافی السموات و ما فی الارض ۵ (بقرہ: ۲۵۵) ”اللہ ہی کی ہیں تمام آسمان و زمین کی چیزیں“۔ پھر ہم احکام کو حکم بھی مانتے ہیں اور اپنی چیزوں پر دعویٰ ملکیت بھی کرتے ہیں۔ یعنی آیت سے مراد ہے حقیقی حکم اور حقیقی ملکیت، مگر بندوں کے لئے بے عطا ہے الہی۔

نیز یہ بتاؤ کہ عبادت اور مدد مانگنے میں تعلق کیا ہے کہ اس آیت میں ان دونوں کو جمع کیا گیا؟ تعلق یہ ہے کہ حقیقی معاون سمجھ کر مدد مانگنا یہ بھی عبادت کی ہی ایک شاخ ہے۔ بت پرست بتوں کی پرستش کرتے وقت مدد کے الفاظ بھی کہا کرتے ہیں کہ ”کالی مائی تیری دہائی“، غیرہ اس لئے ان دونوں کو جمع کیا گیا۔ اگر آیت کا مطلب یہ ہے کہ کسی غیر خدا سے کسی قسم کی مدد مانگنا بھی شرک ہے تو دنیا میں کوئی مسلمان نہیں رہ سکتا۔ نہ تو صحابہ کرام اور نہ قرآن کے ماننے والے اور نہ خود مخالفین۔ ہم اس کا ثبوت اچھی طرح پہلے دے پکے ہیں۔ اب بھی مدرسہ کے چندہ کے لئے مالداروں سے مدد طلب کی جاتی ہے۔ انسان اپنی پیدائش سے لے کر دفن قبر تک بلکہ قیامت تک بندوں کی مدد کا محتاج ہے۔ دائیٰ کی مدد سے پیدا ہوئے، ماں باپ کی مدد سے پروش پائی، استاد کی مدد سے علم سیکھا، مالداروں کی مدد سے زندگی گزاری، اہل قرابت کی تلقین کی مدد سے دنیا سے ایمان سلامت لے گئے۔ پھر غسال اور درزی کی مدد سے غسل ملا اور کفن پہنا، گور کن کی مدد سے قبر کھدی، مسلمانوں کی مدد سے زیرخاک دفن ہوئے۔ پھر اہل قرابت کی مدد سے بعد میں ایصال ثواب ہوا۔ پھر ہم کس منہ سے کہتے ہیں کہ ہم کسی سے مدد نہیں مانگتے۔ اس آیت میں کوئی قید نہیں ہے کہ کس سے مدد اور کس وقت۔

**اعتراض ۳:** رب تعالیٰ فرماتا ہے:

و مَا لَكُمْ مِنْ دُونِ اللَّهِ مِنْ وَلِيٍّ وَلَا نَصِيرٍ ۝ (بقرہ: ۷۰)

**ترجمہ:** اور اللہ کے سواتھ مہارانہ کوئی حمایت نہ مددگار۔

معلوم ہوا کہ رب کے سوا کوئی ولی ہے نہ مددگار۔

**جواب:** یہاں ولی اللہ کی نفی نہیں بلکہ ولی میں دون اللہ کی نفی ہے۔ جنہیں کفار نے اپنا ناصرو مددگار مان رکھا تھا۔ یعنی بت و شیاطین، ولی اللہ وہ جسے رب نے اپنے بندوں کا ناصر بنایا، جسے انبیاء و اولیاء۔ و اسرائیل نہیں سے حکومت کرنے کے لئے منتخب ہو کر آتا ہے۔ اگر کوئی شخص کسی کو خود ساختہ حاکم مان لے وہ مجرم ہے۔ سلطانی حکام کو مانو، خود ساختہ حاکموں سے بچو۔ ایسے ہی ربانی حکام سے مدد لوگھر یلو ناصرین سے بچو، موسیٰ علیہ الصلوٰۃ والسلام کو رب تعالیٰ اللہ یہی

نے حکم دیا کہ:

**اذہب الی فرعون انه طغی** ۵ (طہ: ۶۲)

**ترجمہ:** فرعون کے پاس جاؤ وہ سرکش ہو گیا۔

آپ نے عرض کیا:

**واجعل لی وزیرا من اہلی ۵ هرون اخی ۵ اشدد به از ری ۵** (طہ: ۳۱)

**ترجمہ:** مولیٰ میرے بھائی ہارون کو میرا وزیر بنادے جس سے میرے بازوں کو قوت ہو۔ رب تعالیٰ نے بھی نہ فرمایا کہ تم نے میرے سو اکسی اور کا سہارا کیوں لیا؟ بلکہ منظور فرمایا۔ معلوم ہوا کہ اللہ والوں کا سہارا لینا طریقہ انبیاء ہے۔

**اعتراض ۲:** در مختار باب المرتدین بحث کرامات اولیاء میں ہے قول شیئاللہ قیل یکفر ۵ معلوم ہوا کہ یا عبد القادر جیلانی شیئاللہ کہنا کفر ہے۔

یہاں شیئاللہ کے یہ معنی ہیں کہ خدا کی حاجت روائی کے لئے کچھ دو۔ تمہارا احتاج ہے جیسے کہا جاتا ہے کہ یہی کے لئے کچھ دو۔ یہ معنی واقعی کفر ہیں۔ اس کی شرح میں شامی نے فرمایا:

**اما ان قصد المعنی الصحيح فالظاهر انه لا باس به** ۵

**ترجمہ:** یعنی اگر اس سے صحیح معنی کی نیت کی کہ اللہ کے لئے مجھے کچھ دو یہ جائز ہے۔

اور ہمارے نزدیک شیئاللہ کا یہی مطلب ہے۔

**اعتراض ۵:**

وہ کیا ہے جو نہیں ملتا خدا سے جسے تم مانگے ہو اولیاء سے!

**جواب:**

وہ چندہ ہے جو نہیں ملتا خدا سے جسے تم مانگتے ہو اغنیاء سے تو سل کر نہیں سکتے خدا سے اسے ہم مانگتے ہیں اولیاء سے

**اعتراض ۶:** خدا کے بندے ہو کر غیر کے پاس کیوں جائیں؟ ہم اس کے بندے ہیں چاہئے کہ اسی سے حاجتیں مانگیں۔ (تفویۃ الایمان)

**جواب:** ہم خدا کے بندے خدا کے حکم سے خدا کے بندوں کے پاس جاتے ہیں۔ قرآن نبھج رہا ہے دیکھو گز شستہ

تقریر۔ اور خدا نے ان بندوں کو اسی لئے دنیا میں بھیجا ہے۔

**حاکم حکیم دار و دوادیں یہ کچھ نہ دیں** مردود یہ مراد کس آیت خبر کی ہے!

**اعراض ۷:** قرآن کریم نے کفار کا کفریہ بھی بیان کیا ہے کہ وہ بتوں سے مانگتے ہیں۔ وہ بتوں سے مانگ کر مشرک ہوئے اور تم اولیاء سے۔

**جواب:** اور تم بھی مشرک ہوئے اغذیاء پولیس اور حاکم سے مدد مانگ کر۔ یہ فرق ہم عقلی تقریر میں بیان کر چکے ہیں۔ رب تعالیٰ فرماتا ہے:

وَمَنْ يَلْعَنَ اللَّهُ فَلَنْ تَجْدَلْهُ نَصِيرًا

(النساء: ۵۲)

**ترجمہ:** جس پر خُلَقَ اللَّهُ عَلَيْهِ الْكَفَافُ لعنت ہوتی ہے اس کا مددگار کوئی نہیں ہوتا۔

مؤمن پر خدا کی رحمت ہے اس کے لئے رب تعالیٰ نے بہت مددگار بنائے۔

**اعراض ۸:** شرح فقہ اکبر میں ملا علی قاری نے لکھا ہے کہ حضرت خلیل نے آگ میں پہنچ کر جبریل کے پوچھنے پر بھی ان سے مدد نہ مانگی۔ بلکہ فرمایا کہ اے جبریل! تم سے کوئی حاجت نہیں اگر غیر خدا سے حاجت مانگنا جائز ہوتا تو ایسی شدت میں خلیل اللہ جبریل سے کیوں مدد نہ طلب کرتے۔

**جواب:** یہ وقت امتحان تھا، اندیشہ تھا کہ حرف شکایت منہ سے نکالنارب کونا پسند ہوگا۔ اسی لئے خلیل اللہ نے اس وقت سے بھی دعا نہ کی بلکہ فرمایا اے جبریل تم سے کچھ حاجت نہیں اور جس سے ہے وہ خود جانتا ہے جیسے کہ حضور علیہ الصلوٰۃ والسلام نے حضرت حسین رضی اللہ تعالیٰ عنہ کی شہادت کی خبر دی۔ مگر اس مصیبت کے دفع ہونے کی کسی نے بھی دعا نہ کی۔ نہ مصطفیٰ علیہ الصلوٰۃ والسلام نے نہ حضرت علی مرتضیٰ رضی اللہ تعالیٰ عنہ نے نہ حضرت فاطمہ زہرا رضی اللہ تعالیٰ عنہا نے۔

**اعراض ۹:** زندوں سے مدد مانگنا جائز ہے مگر مردوں سے نہیں۔ کیونکہ زندہ میں مدد کی طاقت ہے مردہ میں نہیں۔ لہذا یہ شرک ہے۔

**جواب:** قرآن میں ہے: **وَايَاكَ نَسْتَعِينَ** ”ہم تجھ سے ہی مدد مانگتے ہیں۔“ اس میں زندہ اور مردے کا فرق کھاں ہے۔ کیا زندہ کی عبادت جائز ہے مردے کی نہیں؟ جس طرح غیر خدا کی عبادت مطلقاً شرک ہے زندہ کی ہو یا مردے کی استمداد بھی مطلقاً شرک ہونی چاہیے۔

موئی علیہ الصلوٰۃ والسلام نے اپنی وفات کے اڑھائی ہزار برس بعد امتحان مصطفیٰ صَلَّی اللہُ عَلَیْہِ وَاٰلِہٖہ وَسَلَّمَ کی یہ مدد فرمائی کہ شبِ معراج میں پچاس نمازوں کے بجائے پانچ کرایں۔ رب تعالیٰ جانتا تھا کہ نمازیں پانچ رہیں گی مگر بزرگانِ دین کی مدد کے لئے پچاس مقرر فرمائے کر پھر دو پیاروں کی دعا سے پانچ مقرر فرمائیں۔ استمداد کے منکرین کو چاہئے کہ نمازیں پچاس پڑھا کریں۔ کیونکہ پانچ میں غیر اللہ کی مدد شامل ہے۔

نیز قرآن کریم تو فرماتا ہے کہ اولیاء اللہ زندہ ہیں ان کو مدد نہ کہوا اور نہ جانو۔

**و لا تقولو المُنْ يُقتلُ فِي سَبِيلِ اللهِ امْوَاتٍ بَلْ احْيَاءٌ وَلَكُنْ لَا تَشْعُرونَ ۝ (بقرہ: ۱۵۳)**

**ترجمہ:** جو اللہ کی راہ میں قتل کئے گئے ان کو مدد نہ کہوا بلکہ وہ توزندہ ہیں تم احساس نہیں کرتے۔

جب یہ زندہ ہوئے تو ان سے مدد حاصل کرنا جائز ہوا۔ بعض لوگ کہتے ہیں یہ تو شہداء کے بارے میں ہے جو کہ تلوار سے راہ خدا میں مارے جاویں گے مگر یہ بلا وجہ کی زیادتی ہے اس لئے کہ آیت میں لو ہے کی تلوار کا ذکر نہیں ہے۔ جو حضرات عشق الہی کی تلوار سے مقتول ہوئے وہ بھی اس میں داخل ہیں۔ (روح البیان) اسی لئے حدیث پاک میں آیا ہے کہ ڈوب کر مرے، جل جاوے، طاعون میں مرے، عورت زچل کی حالت میں مرے، طالب علم مسافروں گیرہ وغیرہ سب شہید ہیں۔ نیز اگر صرف تلوار سے مقتول توزندہ ہوں، باقی سب مردے تو نبی کریم صَلَّی اللہُ عَلَیْہِ وَاٰلِہٖہ وَسَلَّمَ اور صدیق اکبر رضی اللہ تعالیٰ عنہ کو معاذ اللہ مددہ ماننا لازم آؤے گا۔ حالانکہ سب کا متفقہ عقیدہ ہے کہ یہ حضرات بحیاتِ کامل زندہ ہیں۔ نیز زندہ اور مردے سے مدد مانگنے کی تحقیق ہم ثبوت استمداد میں کرچکے ہیں کہ امام غزالی فرماتے ہیں کہ جس سے زندگی میں مدد لی جاسکتی ہے بعد موت بھی اس سے مدد مانگی جاوے اور اس کی کچھ تحقیق بوسہ تبرکات اور سفر زیارت قبور میں بھی ہوگی۔ انشاء اللہ تعالیٰ۔

**تفسیر صاوی آخر سورہ قصص ولاتدع مع الله الها آخر ۝ (قصص: ۸۸)**

وَهِينَدَ فَلَيْسَ فِي الْآيَةِ دَلِيلٌ عَلَى مَا زَعَمَهُ الْخَوارِجُ مِنْ أَنَّ الْطَّلبَ مِنَ الْغَيْرِ حِيَا وَمِيتَا

شَرَكٌ فَإِنَّهُ جَهْلٌ مَرْكُبٌ لَأَنَّ سُوْالَ الْغَيْرِ مِنْ حِيثِ اجْرَاءِ اللهِ النَّفْعُ أَوِ النَّصْرُ عَلَى يَدِهِ قَدْ

يَكُونُ واجباً لَأَنَّهُ مِنَ التَّمْسِكِ بِالْأَسْبَابِ وَلَا يَنْكِرُ الْأَسْبَابَ إِلَّا جَحوداً وَجَهْلًا ۝

**ترجمہ:** ”یعنی یہاں لاتدع کے معنی ہیں نہ پوجو لہذا اس آیت میں ان خارجیوں کی دلیل نہیں جو کہتے ہیں کہ غیر خدا سے خواہ زندہ ہو یا مدد کچھ مانگنا شرک ہے۔ خارجیوں کی یہ بکواس جہالت ہے کیونکہ غیر خدا

سے مانگنا اس طرح کہ رب ان کے ذریعہ سے نفع نقصان سے بھی واجب ہوتا ہے کہ یہ طلب اسباب کا حاصل کرنا ہے اور اسباب کا انکار نہ کرے گا مگر منکر یا جاہل۔“

اس عبارت سے تین باتیں معلوم ہوئیں۔ (۱)۔ غیر خدا سے مانگنا صرف جائز ہی نہیں بلکہ واجب بھی ہوتا ہے۔ (۲)۔ اس طلب کا انکار خارجی کرتے ہیں۔ (۳)۔ لاتدع میں پوجنے کی نفی ہے نہ کہ پکارنے یا مدد مانگنے کی۔

**اعتراض ۱۰:** بزرگان کو دیکھا گیا ہے کہ بڑھاپے میں چل پھر نہیں سکتے اور بعد وفات بالکل بے دست و پا ہیں پھر ایسے کمزوری سے مدد لینا بتوں سے مدد لینے کی طرح لغو ہے۔ اس کی برائی رب تعالیٰ نے بیان کی کہ: **وَإِن يُسلِّبُهُمُ الذِّبَابُ شَيْئًا لَا يُسْتَنْقِدُوهُ مِنْهُ** ۵ (حج: ۳۷) یہ اولیاء اپنی قبروں سے مکھی بھی دفع نہیں کر سکتے۔ ہماری کیا مدد کریں گے۔

**جواب:** یہ تمام کمزوریاں اس جسم خاکی پر اس لئے طاری ہوتی ہیں کہ اس کا تعلق روح سے کمزور ہو گیا روح میں کوئی کمزوری نہیں، بلکہ بعد موت اور زیادہ قوی ہو جاتی ہے کہ قبر کے اندر سے باہر والوں کو دیکھتی اور قدموں کی آواز سنتی ہے۔ خصوصاً ارواح انبیاء۔ رب تعالیٰ نے فرمایا ہے: **وَلَلَّا خَرَةٌ خَيْرٌ لَكُ الْأَوَّلِيٌ** ۵ (اضحی: ۲۴) ”ہر پچھلی گھٹری گزشته گھٹری سے آپ کے لئے بہتر ہے“ اور استمد ادویٰ کی روح سے ہے نہ کہ جسم عنصری سے۔ کفار جن سے مدد مانگتے ہیں وہ روحانی طاقت سے خالی ہیں نیزوہ پھرولوں کو اپنا مددگار جانتے جن میں روح بالکل نہیں۔ تفسیر روح البیان آیت **يَحْلُونَهُ عَامًا وَيَحْرُمُونَهُ عَامًا** ۵ (توبہ: ۳۷) کی تفسیر میں ہے کہ حضرت خالد و عمر نے زہر پیار خنی اللہ تعالیٰ عنہما۔ حضور علیہ الصلوٰۃ والسلام نے خیبر میں زہر کھایا۔ مگر بوقت وفات اثر ظاہر ہوا کہ انہوں نے مقام حقیقت میں رہ کر زہر پیا تھا۔ اور زہر کا اثر حقیقت پر نہیں ہوتا۔ بوقت وفات بشریت کا ظہور تھا کہ موت بشریت پر طاری ہوتی ہے۔ لہذا اب اثر ظاہر ہوا۔ ان حضرات کو قبر کی مکھی تو کیا عالم کو پلٹ دینے کی طاقت ہے۔ مگر اس جانب توجہ نہیں۔ خانہ کعبہ میں تین سو برس بت رہے رب نے دور نہ کئے تو کیا خدا کمزور ہے اپنے گھر سے نجاست دور نہ کرسکا؟ رب سمجھو دے۔

**اعتراض ۱۱:** حضرت علی اور امام حسین میں اگر کچھ طاقت ہوتی تو خود دشمنوں سے کیوں شہید ہوتے جب وہ اپنی مصیبت دفع نہ کر سکے تو تمہاری مصیبت کیا دفع کریں گے؟ رب تعالیٰ فرماتا ہے: **وَإِن يُسْلِّبُهُمُ الذِّبَابُ شَيْئًا لَا يُسْتَنْقِدُوهُ مِنْهُ** ۵ (حج: ۳۷)

**جواب:** ان میں دفع مصیبت کی طاقت تو تھی مگر طاقت کا استعمال نہ کیا۔ کیونکہ رب تعالیٰ کی مرضی ایسی ہی

تھی۔ موسیٰ علیہ السلام کا عصا فرعون کو بھی کھا سکتا تھا مگر وہاں استعمال نہ کیا۔ امام حسین رضی اللہ تعالیٰ عنہ میں طاقت تھی کہ کربلا میں حوض کوثر منگا لیتے فرات کی کیا حقیقت تھی مگر راضی برضا الہی تھے۔ دیکھو رمضان میں پانی ہمارے پاس ہوتا ہے مگر حکم الہی کی وجہ سے استعمال نہیں کرتے بخلاف بتوں کے کہ ان میں طاقت ہی نہیں۔ لہذا یہ آیت انبیاء و اولیاء کے لئے پڑھنا بے دینی ہے یہ بتوں کے لئے ہے۔ حضرت حسین کے ننانے بار بار اپنی انگلیوں سے پانی کے چشمے بہا دیے یہ پانی جنت سے آتا تھا۔